

Врз основа на Правилникот за начинот и критериумите за организирање и изведување на натпревари по географија во основното образование бр.19-2252/1 од 05.02.2023 година, Извршниот Одбор на Здружението на професори по географија на Македонија „ПРОФ: Д-Р ЛЈУБЕ МИЛЕНКОВСКИ“ – Скопје, на седница одржана на ден 2.12.2025 година, донесе:

ПРОПОЗИЦИИ

за начинот и критериумите за организирање и изведување на натпревари по географија во основното образование за 2025 година

Член 1

Со овие пропозиции се утврдува начинот и критериумите за организирање и спроведување на натпреварите по географија за ученици во општинските основни училишта во Република Северна Македонија, на општинско, регионално и државно ниво, критериуми за учество на натпреварите, начинот на вреднување и наградување на учениците и менторите, начинот на доделување на дипломите, потврдите за учество и известувањето за учество на натпреварите.

Преку натпреварите за основното образование во Република Северна Македонија, учениците имаат можност да ги презентираат своите знаења и вештини по географија, застапени во наставните планови и програми за основно образование и слободните активности кои произлегуваат од истите.

Член 2

Натпреварите по географија за учениците во основно образование се организираат на следните нивоа:

- Општински натпревар
- Регионален натпревар
- Државен натпревар

Пред општинскиот натпревар се организираат училишни натпревари кои се во надлежност на училиштата.

Кај општинските, регионалните и државниот натпревар, учениците се натпреваруваат во областа на теоретското знаење по пат на тестирање.

На натпреварите можат да учествуваат сите ученици од основните училишта во Република Северна Македонија, пријавени преку своите ментори и училишта.

Член 3

Согласно календарот, циклусот на натпревари се состои од:

- Општински натпревари: 28.02.2026 година со почеток во 10:00 часот

- Регионални натпревари: 27.03.2026 година со почеток во 10:00 часот
- Државен натпревар: 13.05.2026 година со почеток во 10:00 часот

Член 4

Темите за натпреварите по географија во 2025 година произлегуваат од наставната програма за 6, 7, 8 и 9 одделение.

Материјал за подготовка за натпреварите за 6 одделение: Учебник по Историја и општество модул Географија за 6 одделение од авторите: Воислав Саракиновски, Стефан Пановски, Ванчо Ѓорѓиев, Ивица Гиевски, Коле Павлов и Пеце Трифуновски, во издаваштво на МОН

- *Општинските натпревари: Ориентација во географскиот простор*
- *Регионални натпревари: Ориентација во географскиот простор, Географија на Медитеранските земји (Географска положба)*
- *Државни натпревари: Ориентација во географскиот простор, Географија на Медитеранските земји*

Материјал за подготовка за натпреварите за 7 одделение: Географија за 7 одделение за основно образование од авторот проф. д-р Благоја Марковски, издадено во 2025 година од издавачот Тримакс – Скопје.

- *Општинските натпревари: Географија на Европа (Природно-географски карактеристики на Европа, Социо-географски карактеристики на Европа, Географски преглед на регионот Јужна Европа)*
- *Регионални натпревари: Географија на Европа*
- *Државни натпревари: Географија на Европа и Азија*

Материјал за подготовка за натпреварите за 8 одделение: Учебник по Географија за 8 одделение од авторите Коле Павлов и Ѓорѓи Павловски, во издаваштво на МОН

- *Општинските натпревари: Природно-географски на Европа, Социо-географски карактеристики на Европа и Географски преглед на Јужна Европа*
- *Регионални натпревари: Природно-географски и социо-географски карактеристики на Европа, Географски преглед на Јужна, Западна и Северна Европа*
- *Државни натпревари: Природно-географски и социо-географски карактеристики на Европа, Географски преглед на Јужна, Западна, Северна, Средна и Источна Европа*

Материјал за подготовка за натпреварите за 9 одделение: Географија за 9 одделение за основно образование од авторите Коле Павлов и Ѓорѓи Павловски, издадено во 2023 година од МОН

- *Општинските натпревари: Азија*
- *Регионални натпревари: Азија, Африка и Америка*
- *Државни натпревари: Природно-географски и социо-географски карактеристики на Азија, Африка и Америка, Австралија со Океанија и Поларни области*

Организаторот го задржува правото за измени на Календарот согласно условите за реализација на натпреварите.

Член 5

Право на натпреварување имаат сите редовни ученици од основното образование кои го изучуваат предметот географија и кои припаѓаат на генерацијата од соодветната категорија на натпревари. Не е дозволено ученик од една генерација да учествува на натпревар кој не е соодветен на одделението/генерацијата на која и припаѓа. Пример: Ученик од 9 одделение не може да учествува на натпревар во 8 и обратно.

На сите нивоа на натпреварување, учениците ги пријавува менторот или друго возрасно лице назначено од менторот или училиштето.

Пријавувањето на натпреварот се врши преку електронска пријава објавена на страната на здружението, најдоцна 10 дена пред започнување на натпреварите.

За вродостојноста на податоците на учениците одговара менторот.

За пријавување и учество на натпреварите **не се плаќа котизација** од страна на учениците или менторите.

Член 6

На општинските натпревари им предходат училишни натпревари кои се во согласност со годишната програма за работа на училиштето и се во надлежност на наставниците по географија.

На општинските натпревари учествуваат најдобрите ученици од училишните натпревари.

Едно основно училиште може да учествува со најмногу 3 (три) ученици соодветното одделение, односно со најмногу 3 (три) од 6 одделение, со најмногу 3 (три) од 7 одделение, со најмногу 3 (три) од 8 одделение и со најмногу 3 (три) од 9 одделение, или најмногу 12 ученика од едно училиште.

Општинските натпревари се спроведуваат во сите општини согласно територијалната поделба на Република Северна Македонија и во согласност со одредбите од Правилникот за организирање на натпревари.

Доколку повеќе ученици постигнат ист број на бодови на општинскиот натпревар, сите ученици го делат истото место.

Доколку од општината нема ученик со над 85 бода, прво пласираниот од соодветната општина, се приклучува кон учениците кои се пласирани за регионалниот натпревар, но не помалку од 65% од максимално предвидените бодови на општинскиот натпревар.

Член 7

На регионален натпревар можат да учествуваат сите ученици кои освоиле прво, второ и трето место од соодветната општина и сите кои имаат освоено над 85 бода на натпреварот.

Член 8

Регионалните натпревари се одржуваат во 21 регион на територијата на целата држава, вклучувајќи го и градот Скопје кој се состои од 4 (четири) региони.

Регионалните натпревари по географија се одржуваат на ист ден во исто време во сите региони.

Градот Скопје претставува една целина и регионалните натпревари по географија за сите училишта од градот се одржуваат на едно место.

Најдобрите ученици со освоено прво, второ и трето место на општинските натпревари (согласно критериумите во Правилникот и Пропозиците), обезбедуваат учество на регионалните натпревари.

Доколку повеќе ученици постигнат ист број на бодови на општинскиот натпревар, сите ученици го делат истото место.

На регионален натпревар можат да учествуваат сите ученици кои освоиле прво, второ и трето место од соодветната општина и сите кои имаат освоено над 85 бода на натпреварот.

На регионален натпревар директно учествуваат ученици од општини со помалку од 3 (три) училишта.

Член 9

На државен натпревар учествуваат сите ученици кои освоиле прво, второ и трето место на регионалниот натпревар и сите натпреварувачи кои имаат освоено 85 и над 85 бода.

Доколку од регионот нема ученик со 85 бода, прво пласираниот од соодветниот регион се приклучува кон учениците кои се пласирани за државен натпревар, но не помалку од 70% од максимално предвидените бодови на државниот натпреварот.

Кај државниот натпревар, учениците се натпреваруваат во областа на теоретското знаење по пат на тестирање.

Резултатите од натпреварувањето се објавуваат по завршување на натпреварот.

Незадоволните ученици или менторот имаат право на приговор до државната комисија согласно нивото на натпреварот, најдоцна 90 минути по објавувањето на резултатите.

Во комисијата која го разгледува приговорот, задолжително учествува советник од Бирото за развој на образованието на Република Северна Македонија.

Комисијата е должна иститот ден да ги разгледа приговорите и за тоа да го извести подносителот;

Доколку повеќе ученици постигнат ист број на бодови, за прво место на натпревар на државно ниво, се прогласува ученик кој има освоено најмногу бодови со собирање на бодовите од општинскиот, регионалниот и државниот натпревар.

Доколку и после сумирањето на резултатите се појават повеќе ученици со ист број на бодови, се тестираат тие ученици со дополнителен тест само за државен натпревар.

Конечната ранг листа се составува откако ќе се разгледаат сите приговори, а потоа се објавува на официјалната страна на здружението.

Резултатите од одговорот по приговорот се конечни.

Член 10

Натпреварите се одвиваат по пат на тестирање.

Тестирањето на сите нивоа на натпревари трае 60 минути.

На секое ниво на натпревар може да се освојат максимум 100 бода.

Тестовите на знаење на државниот натпревар се кодирани.

Во предвиденото време комисите на сите нивоа се должни да му овозможат непрекинато и непречено тестирање на натпреварувачот.

Член 11

Надлежност за вреднување и наградување на резултатите од општинскиот натпревар има Општинската комисија кога натпреварувањето е онлајн.

Надлежност за вреднување и наградување на резултатите од општинскиот натпревар има Државната комисија кога натпреварувањето е онлајн.

На општинските натпревари, дипломи добиваат ученици со освоени прво, второ и трето место.

Сите учесници (ученици и ментори) кои освоиле 85 и над 85 бода, а не се добитници на прво, второ и трето место, добиваат пофалница за постигнување на високи резултати на натпреварот.

Сите ученици кои освоиле прво, второ и трето место, продолжуваат на следното ниво на натпреварување, како и во согласност со член 20 од Правилникот.

Менторите добиваат уверение за учество на натпреварите и пофалница за освоено место.

Член 12

Рангирањето на сите нивоа на натпревари се врши врз основа на постигнатиот број на бодови на ученикот.

Резултатите од натпреварувањето се јавни и се објавуваат по завршување на натпреварот.

Незадоволните ученици или менторот имаат право на приговор до општинската или регионалната комисија согласно нивото на натпреварот, најдоцна 90 минути по објавувањето на резултатите.

Комисијата е должна иститот ден да ги разгледа приговорите и за тоа да го извести подносителот;

Резултатите од одговорот по приговорот се конечни.

Конечната ранг листа се составува откако ќе се разгледаат сите приговори, а потоа се објавува на официјалната страна на здружението, истиот ден на денот на одржување на натпреварот.

Член 13

Надлежност за вреднување и наградување на резултатите од општинскиот натпревар има Општинската комисија кога натпреварувањето е онлајн.

Надлежност за вреднување и наградување на резултатите од општинскиот натпревар има Државната комисија кога натпреварувањето е онлајн.

На регионалните натпревари дипломи добиваат сите ученици со освоени прво, второ и трето место.

Менторите добиваат уверение за учество на натпреварите и пофалница за освоено место.

Член 14

Надлежност за наградување на резултатите од државниот натпревар има Комисија за подготовка, организирање и реализирање на натпреварите по географија на Здружението на професори по географија на Македонија „ПРОФ: Д-Р ЉУБЕ МИЛЕНКОВСКИ“– Скопје.

На државен натпревар дипломи добиваат сите ученици со освоени прво, второ и трето место.

Менторите добиваат пофалница за освоено место. Сите учесници со над 85 бода добиваат посебни признанија за постигнување на високи резултати. Сите останати учесници добиваат потврди за учество на државен натпревар.

Признанијата, уверенијата, пофалниците, потврдите и дипломите ги потпишува Претседателот на Здружението на професори по географија на Македонија „ПРОФ: Д-Р ЉУБЕ МИЛЕНКОВСКИ“– Скопје.

Наградите, уверенијата, дипломите, потврдите и признанијата на учениците и менторите, како и заслужни физички и правни лица, се објавуваат јавно на интернет страната на здружението: www.geograf.mk.

Здружението на професори по географија на Македонија

„ПРОФ: Д-Р ЉУБЕ МИЛЕНКОВСКИ“– Скопје

ПРЕТСЕДАТЕЛ

Проф. д-р Аце Миленковски